

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಪಾರ್ಥಸಾರಥಿ ಸುಪ್ರಭಾತಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀಪಾರ್ಥಸಾರಥಿ ಸುಪ್ರಭಾತಂ ||

ಕೌಸಲ್ಯಾ ಸುಪ್ರಜಾ ರಾಮ ಪೂರ್ವಾ ಸಂಧ್ಯಾ ಪ್ರವರ್ತತೇ  
ಉತ್ತಿಷ್ಠ ನರಶಾರ್ದೂಲ ಕರ್ತವ್ಯಂ ದೈವಮಾಹ್ನಿಕಂ ||

ಉತ್ತಿಷ್ಠೋತ್ತಿಷ್ಠ ಗೋವಿಂದ ಉತ್ತಿಷ್ಠ ಗರುಡದ್ವಜ |  
ಉತ್ತಿಷ್ಠ ಕಮಲಾಕಾಂತ ತ್ರೈಲೋಕ್ಯಂ ಮಂಗಲಂ ಕುರು ||

ವಂದೇ ಬೃಂದಾವನಾಂತೇ ಮಣಿಗಣವಿಲಸತ್ಸೌಧಹರ್ಮ್ಯೇ ಗೃಹಾಡ್ಯೇ  
ಸಮ್ರಾಜತ್ಕೈರವಿಣ್ಯಾಸ್ತಟಭುವಿ ಘೃಣಿಮದ್ಗೋಪುರೇ ಸಾಲರಮ್ಯೇ |  
ಆನಂದಾಖ್ಯೇ ವಿಮಾನೇ ಮುನಿಗಣವಿನುತಂ ಪಾರ್ಥಸೂತಂ ಚ ರಾಮಂ  
ರಂಗೇಶಂ ಶ್ರೀನೃಸಿಂಹಂ ಗಜವರವರದಂ ಶ್ರೀಕ್ಷಿತಿಭ್ಯಾಂ ಸಮೇತಂ || 1 ||

ಮಾತಃ ಶ್ರೀರ್ಜಗತಾಮಶೇಷಜಗತಾಂ ನಾಥಸ್ಯ ಭರ್ತುಃ ಪ್ರಿಯೇ !  
ತದ್ವಕ್ಷಸ್ಥಲನಿತ್ಯವಾಸಿನಿ ! ಸದಾ ಶ್ರೀವೇದವಲ್ಯಾಹ್ವಯೇ ! |  
ಬೃಂದಾರಣ್ಯನಿವಾಸಿಯೋಗಿಸದನೇ ಸಂಭೂಯ ವಾರಾನ್ನಿಧೇಃ  
ಮನ್ನಾಥಾಮರಭೂರುಹೇಣ ಸಹಿತೇ ! ನೈಶಂ ಪ್ರಭಾತಂ ಶುಭಂ || 2 ||

ಶ್ರೀಮದ್ವೇದಲತಾಂ ಶ್ರಿತಾಮೃತಲತಾಂ ಬೃಂದಾವನೇ ಸಂಸ್ಥಿತಾಂ  
ಸಮ್ಯಗ್ಧೃಷ್ಟಪರಾವರೇಣ ಮುನಿನಾ ಸಂವರ್ಧಿತಾಂ ತದ್ಧಿತಾಂ |  
ಲಬ್ಧ್ವಾ ತಾಂ ಸಮುಪೇತ್ಯ ದುಗ್ಧಜಲಧೇಸ್ತದ್ವತ್ತನಾಮಾ ವಸನ್  
ಮನ್ನಾಥಾಶ್ರಿತಕಲ್ಪಭೂರುಹವಿಭೋ ! ತೇ ಸುಪ್ರಭಾತಂ ಹರೇ || 3 ||

ಸಮಸ್ತಕಲ್ಯಾಣಗುಣೈಕಧಾಮ್ನಃ  
ಸ್ವಶಕ್ತಿಲೇಶೋದ್ಧೃತಭೂತಲಸ್ಯ |  
ಪ್ರಹ್ಲಾದಭಕ್ತೇಃ ಪರಿವರ್ಧಕಸ್ಯ  
ಮನ್ನಾಥನಾಮ್ನಸ್ತವ ಸುಪ್ರಭಾತಂ || 4 ||

ಶ್ರೀಮತ್ಕೈರವಿಣೀಸರೋವರತಟೇ ನಿತ್ಯಂ ತಪಃ ಕುರ್ವತೇ  
 ಸಮ್ಯಗ್ಜಾನವತಾಂ ವರಾಯ ಭೃಗವೇ ದತ್ವಾ ತ್ವಭೀಷ್ಟಂ ವರಂ |  
 ಲಬ್ಧ್ವಾ ತಸ್ಯ ಸುತಾಂ ಜಗತ್ತಯಮುದೇ ತಸ್ಮೈ ಪ್ರಸನ್ನಸ್ಯ ತೇ  
 ಮನ್ನಾಥಾದ್ಯ ಹಿ ಸುಪ್ರಭಾತಮಖಿಲಾಂಸ್ತ್ರಾತುಂ ಪ್ರಸೀದ ಪ್ರಭೋ || 5 ||

ಶ್ರೀಮನ್ ಧರಾಭರವಿಮೋಚನದೀಕ್ಷಿತಂ ತ್ವಾಂ  
 ಸಂಬೋಧಯಂತಿ ವಿಧಿಶಂಕರಶಕ್ರಮುಖ್ಯಾಃ |  
 ಸ್ವಾಮಿನ್ ! ಜಗತ್ತಯವಿಭೋ ! ಯದುವಂಶನಾಥ !  
 ಶ್ರೀಪಾರ್ಥಸೂತ ! ಭಗವಂಸ್ತವ ಸುಪ್ರಭಾತಂ || 6 ||

ಭಾಸ್ವಾನ್ ವಿಕಾಸಯತಿ ಪಂಕಜಕುಡ್ಮಲಾನಿ  
 ಪದ್ಮಾಕರೇಷು ಪರಿಕೂಜಿತಸಾರಸೇಷು |  
 ಕೂಜಂತಿ ಪಂಜರಶುಕಾಸ್ಸಹ ಶಾರಿಕಾಭಿಃ  
 ಶ್ರೀಪಾರ್ಥಸೂತ ! ಭಗವಂಸ್ತವ ಸುಪ್ರಭಾತಂ || 7 ||

ವೀಣಾಂ ಪ್ರಗೃಹ್ಯ ಮುನಿವಾಹನಯೋಗಿವಯೋರ್  
 ಗಾನಂ ಕರೋತಿ ಸಹತುಂಬುರುನಾರದಾದ್ಯಾಃ |  
 ಸಂಗೀತವಾದ್ಯನಿಪುಣಾಸ್ತವ ಸುಪ್ರಭಾತ -  
 ಗಾಥಾಃ ಪಠಂತಿ ಯದುನಂದನ ! ಸುಪ್ರಭಾತಂ || 8 ||

ಬ್ರಹ್ಮಾದಯಸ್ಸುರಪತಿಪ್ರಮುಖಾ ದಿಗೀಶಾಃ  
 ಸ್ವಸ್ವಾಧಿಕಾರನಿಯತಾಸ್ತವ ಸೈನ್ಯನಾಥಾಃ |  
 ಸಂಪ್ರಾರ್ಥಯಂತಿ ತವ ಸದ್ಮಪುರೋವಿಭಾಗೇ  
 ಶ್ರೀಪಾರ್ಥಸೂತ ಭಗವಂಸ್ತವ ಸುಪ್ರಭಾತಂ || 9 ||

ಗೋಪಾಂಗನಾಸ್ತವ ಹಿ ಮಂಗಲಗೀತಕಾನಿ  
 ಗಾಯಂತಿ ಕಾಮಶರಪೀಡಿತಗಾತ್ರಯಷ್ಟ್ಯಃ |  
 ಗೋಪಾಲಬಾಲಕಕುಲಾನಿ ವಿಸೃಜ್ಯ ವತ್ಸಾನ್  
 ತ್ವಾಂ ಪ್ರಾರ್ಥಯಂತಿ ಯದುಶೇಖರ ! ಸುಪ್ರಭಾತಂ || 10 ||

ಸ್ನೇಹಪ್ರತಿಸ್ನುತಪಯೋಧರಭಾರಯುಕ್ತಾಃ  
 ಗಾವಃ ಸ್ವವತ್ಸಸಹಿತಾಃ ಪರಿತೋಷಯುಕ್ತಾಃ |  
 ವತ್ಸಾನ್ ವಿಸೃಜ್ಯ ಚ ಪಯಃ ಪರಿದೋಹಯಂತಿ  
 ಗೋಪಾಲಕಾಸ್ತವ ಯದೂದ್ವಹ ! ಸುಪ್ರಭಾತಂ || 11 ||

ಬೃಂದಾವನೇ ವಿಹರತಾಂ ಪಶುಪಾಲಕಾನಾಂ  
 ರಕ್ಷಾರ್ಥಮಾತ್ಮವರವೇತ್ರ ! ಸುಶಂಖಪಾಣೇ ! |  
 ಭ್ರಾತ್ರಾ ಸಮೇತ ! ಸುಮನೋಹರ ಭೂಷಣಾರ್ಹ !  
 ಪ್ರೋತ್ತಿಷ್ಠ ಪಾರ್ಥರಥಪಾಲಕ ಸುಪ್ರಭಾತಂ || 12 ||

ಬೃಂದಾವನಾಂತರಮನೋಜ್ಞವನಾಂತರೇಷು  
 ನಾನಾತರುಪ್ರವರಶೋಭಿಜಲಾಶಯೇಷು |  
 ಕೂಜದ್ವಿಹಂಗಮಗಣೇಷು ಮಧುವ್ರತಾನಿ  
 ಗಾಯಂತಿ ಪಾರ್ಥರಥನಾಯಕ ! ಸುಪ್ರಭಾತಂ || 13 ||

ಮಂದಾರಕುಂದವರಕೈತಕಮಾಧವೀನಾಂ  
 ಆಮೋದನಿರ್ಭರವನಾಂತರನಿಸ್ಸೃತೋಽಸೌ |  
 ಮಂದಾನಿಲಃ ಪ್ರಸರತಿ ಪ್ರವರಃ ಪ್ರಭಾತೇ  
 ಶ್ರೀಪಾರ್ಥಸೂತ ಭಗವಂಸ್ತವ ಸುಪ್ರಭಾತಂ || 14 ||

ಸಂಘುಲ್ಲಕೈರವಸರೋವರನೀರಸಂಸ್ಥಾಃ  
 ಹಂಸಾಸ್ಸಚಕ್ರಮಿಥುನಾಸ್ಸಹ ಸಾರಸೈಶ್ಚ |  
 ತೀರೇ ತು ದೇಶಿಕಗಣೈಸ್ಸಹ ಸಂವಿವಾದಾನ್  
 ತನ್ವಂತಿ ಪಾರ್ಥರಥನಾಯಕ ! ಸುಪ್ರಭಾತಂ || 15 ||

ತದ್ದೇಶಿಕಾಃ ಸಕಲಶಾಸ್ತ್ರವಿದಾಂ ವರಿಷ್ಠಾಃ  
 ತ್ವತ್ಪ್ರೋಕ್ತದಿವ್ಯಚರಮಾರ್ಥನಿವಿಷ್ಟಭಾವಾಃ |  
 ಕಾಸಾರಯೋಗಿಮುಖದೇಶಿಕಸೂಕ್ತಿನಿಷ್ಠಾಃ  
 ತಿಷ್ಠಂತಿ ಕಿಂಕರಕೃತೌ ತವ ಸುಪ್ರಭಾತಂ || 16 ||

ಶ್ರೀಭಟ್ಟನಾಥಕೃತಿಭಿಸ್ತವ ಮಂಗಲಾನಿ  
 ಶಂಸಂತಿ ದೇಶಿಕವರಾಸ್ವಮಿತಪ್ರಭಾವಾಃ |  
 ಗೋದಾಸುಸೂಕ್ತಿಭಿರಪಿ ಪ್ರತಿಬೋಧಯಂತಿ  
 ಶ್ರೀಪಾರ್ಥಸೂತ ಭಗವಂಸ್ತವ ಸುಪ್ರಭಾತಂ || 17 ||

ಸೂರ್ಯೋದಯೇ ಗ್ರಹಗಣಾಸ್ತ್ವಿತರೇ ಸುರೇಂದ್ರಾಃ  
 ಆಜ್ಞಾಂ ತವೈವ ನಿಜವೈಭವಸಂಪ್ರಯುಕ್ತಾಃ |  
 ಸಂಪ್ರಾರ್ಥ್ಯ ತೋಷಿತುಮಿಹಾದ್ಯ ಜಗತ್ಪತಿಂ ತ್ವಾಂ  
 ತಿಷ್ಠಂತಿ ಪಾರ್ಥರಥನಾಯಕ ! ಸುಪ್ರಭಾತಂ || 18 ||

ನಿತ್ಯಾರ್ಚನಾಂ ರಚಯಿತುಂ ವಿವಿಧೋಪಹಾರಾನ್  
 ವಸ್ತುನಿ ವಸ್ತುವರದಿವ್ಯವಿಭೂಷಣಾನಿ |  
 ಸಂಗೃಹ್ಯ ವೈದಿಕಶಿಖಾಮಣಯಃ ಪ್ರಭಾತೇ  
 ತಿಷ್ಠಂತಿ ಪಾರ್ಥರಥಭೂಷಣ ! ಸುಪ್ರಭಾತಂ || 19 ||

ಕಾಶ್ಮೀರಕೇಸರಯುತಂ ಹರಿಚಂದನಂಚ  
 ಕಸ್ತೂರಿಕಾಂ ಚ ಘನಸಾರವರಂ ಗೃಹೀತ್ವಾ |  
 ದ್ವಾರಿ ಸ್ಥಿತಾಸ್ತವ ಹಿ ದಾಸಗಣಾಸ್ಸಮಸ್ತಾಃ  
 ಶ್ರೀಪಾರ್ಥಸೂತ ಭಗವಂಸ್ತವ ಸುಪ್ರಭಾತಂ || 20 ||

ಸಂಫುಲ್ಲಪಂಕಜನವೋತ್ಪಲಕೈರವಾಣಿ  
 ಸಚ್ಚಂಪಕೈರ್ಮರುವಕೈಃ ಕೃತಮಾಲಿಕಾನಿ |  
 ಸಂಗೃಹ್ಯ ತಾವಕಸಮರ್ಚನಮಾದರೇಣ  
 ತಿಷ್ಠಂತಿ ಕರ್ತುಮನಘಾಸ್ತವ ಸುಪ್ರಭಾತಂ || 21 ||

ಭಾಗ್ಯಾಧಿಕಾಸ್ತವ ಪದಾಬ್ಜನಿವಿಷ್ಟಭಾವಾಃ  
 ಪೀತಾಂಬರಾಣ್ಯಪರಿಮೇಯವಿಭೂಷಣಾನಿ |  
 ರತ್ನಾನಿ ಕಾಂಚನಯುತಾನಿ ಸಮರ್ಪಯಂತಿ  
 ಶ್ರೀಪಾರ್ಥಸೂತ ಭಗವಂಸ್ತವ ಸುಪ್ರಭಾತಂ || 22 ||

ಪ್ರಾತಃಪ್ರಯುಕ್ತನವನೀತಪಯಃಫಲಾನಿ  
 ಮುದ್ಗಾನ್ನಲಡ್ಡುಕಮನೋಹರಮಿಶ್ರಿತಾನಿ |  
 ಸೋಪಾಯನಾನಿ ಚ ಸಮರ್ಪಯಿತುಂ ಯತಂತೇ  
 ಶ್ರೀವೈಷ್ಣವಾಸ್ತವ ಯದೂದ್ವಹ ! ಸುಪ್ರಭಾತಂ ೨೩ ||

ಭೇರೀಮೃದಂಗಪಟಹಾನಕಗೋಮುಖಾದಿ -  
 ವಾದ್ಯಾನಿ ಘೋಷಯತಿ ದಾಸಗಣಸ್ತವಾಗ್ರೇ |  
 ತಿಷ್ಠಂತಿ ನರ್ತನಪರಾ ಗಣಿಕಾಸ್ಸಮಸ್ತಾಃ  
 ಶ್ರೀಪಾರ್ಥಸೂತ ಭಗವಂಸ್ತವ ಸುಪ್ರಭಾತಂ ೨೪ ||

ಹಸ್ತಿಂದ್ರಮೂರ್ಧ್ನಿ ದೃತಕಾಂಚನಕುಂಭತೀರ್ಥಂ  
 ಛತ್ರಾವೃತಂ ವಿದ್ಯುತಚಾಮರಯುಗ್ಮಮಾರಾತ್ |  
 ಶ್ರೀಮನ್ ಪ್ರಭೋ ! ತವ ಹಿ ಮಂಗಲಮಜ್ಜನಾಯ  
 ಶ್ರೀಪಾರ್ಥಸೂತ ಭಗವಂಸ್ತವ ಸುಪ್ರಭಾತಂ || 25 ||

ಏಕಾಂತಿನಶ್ಚ ವಿಮಲಾಶಯಯೋಗಿವರ್ಯಾಃ  
 ಅಧ್ಯಾಪಕಾಸ್ತವ ಪದಾಬ್ಜನಿವಿಷ್ಟಭಾವಾಃ |  
 ತಿಷ್ಠಂತಿ ಸನ್ನಿಧಿಮುಪೇತ್ಯ ಭವತ್ಪದಾಬ್ಜೇ  
 ಸೇವಾರ್ಥಮರ್ಜುನಸಖೇ ! ತವ ಸುಪ್ರಭಾತಂ || 26 ||

ತ್ವತ್ಸೇವನಾಯ ಸಕಲದ್ರವಿಡಾಗಮಾನಾಂ  
 ವಕ್ತಾ ಪರಾಂಕುಶಮುನಿಸ್ವಪದಪ್ರಪನ್ನೈಃ |  
 ರಾಮಾನುಜೋಽಪಿ ಕೃತನಿತ್ಯಸಮಸ್ತಕೃತ್ಯಃ  
 ತ್ವದ್ವಾರಿ ತಿಷ್ಠತಿ ವಿಭೋ ! ತವ ಸುಪ್ರಭಾತಂ || 27 ||

ಉತ್ತಿಷ್ಠ ಲಕ್ಷ್ಮಣಗುರೋ ! ಸಹ ಸೀತಯಾಽದ್ಯ  
 ಧರ್ಮಂ ವಿವರ್ಧಯ ವಿಭೋ ! ಜಯ ಪಾಲಯಾಸ್ಮಾನ್ |  
 ದಾಸಾನ್ ಕುರುಷ್ಟ ಸಹಸಾ ತವ ಕಿಂಕರಾಂಶ್ಚ  
 ತೇ ಸುಪ್ರಭಾತಮಧುನಾ ರಘುವಂಶನಾಥ || 28 ||

ಶ್ರೀಮನ್ಗಜೇಂದ್ರವರದಾಶ್ರಿತಪಾರಿಜಾತ !  
 ಶ್ರೀವೈನತೇಯಭುಜಮೂಲವಿಭೂಷಣಾಡ್ಯ ! |  
 ಇಂದ್ರಾದಿದೇವಗಣಪೂಜಿತಪಾದಪದ್ಮ !  
 ಶ್ರೀಮನ್ವರಪ್ರದ ! ಸುರೇಶ್ವರ ! ಸುಪ್ರಭಾತಂ || 29 ||

ಶ್ರೀಮನ್ಮೃಸಿಂಹ ಜಗತಾಂ ಜನಿಹೇತುಭೂತ !  
 ಸಂಪಾಲನಾಂತಕರಣಾದಿಷು ಜಾಗರೂಕ ! |  
 ಅಂತಃಪ್ರವಿಶ್ಯ ಚ ನಿಯಂತ್ರತಯಾ ಭವಾಸ್ಮಾನ್  
 ಶ್ರೀಮನ್ಮೃಸಿಂಹ ! ಭಗವಂಸ್ತವ ಸುಪ್ರಭಾತಂ || 30 ||

ಶ್ರೀಮನ್ಮೃಸಿಂಹ ತವ ಮಂಗಲಮಸ್ತು ನಿತ್ಯಂ  
 ಸೂರ್ಯೇಂದುತಾರಕಸಮಾನಮಹಃಪ್ರರೋಹೈಃ |  
 ನೈಶಂ ತಮಃಪ್ರಸರಮಾಂತರಮಪ್ಯಪಾಸ್ತಂ  
 ಸ್ವಾಮಿನ್ಮೃಸಿಂಹ ಭಗವಂಸ್ತವ ಸುಪ್ರಭಾತಂ || 31 ||

ಕಾವ್ಯೋಽಪಿ ಪೂರ್ವದಿಶಿ ಸಂಸ್ಥಿತಪರ್ವತಸ್ಥೋ  
 ವಾಚಾಂ ಪತಿರ್ಹಿಮಕರೋಽಸ್ತಮಿತೋ ಬಭೂವ |  
 ಪಕ್ಷೀ ನಿನಾದಮಪಿ ಪಂಜರಗಃ ಕರೋತಿ  
 ಶ್ರೀಮನ್ಮೃಸಿಂಹ ಭಗವಂಸ್ತವ ಸುಪ್ರಭಾತಂ || 32 ||

ಶ್ರೀಪಾರ್ಥಸಾರಥಿ ರಘೂತ್ತಮ ವೇದವಲ್ಲೀ  
 ಮನ್ನಾಥ ಸೌಮ್ಯನರಸಿಂಹ ವರಪ್ರದಾನಾಂ |  
 ಯೇ ಸುಪ್ರಭಾತಮನಿಶಂ ಪ್ರಪಠಂತಿ ತೇಷಾಂ  
 ಬ್ರಹ್ಮೇಶ್ವರಾದ್ಯಸುಲಭಂ ಸುಲಭಂ ಪದಂ ಸ್ಯಾತ್ || 33 ||

|| ಇತಿ ಶ್ರೀಪಾರ್ಥಸಾರಥಿ ಸುಪ್ರಭಾತಂ ಸಮಾಪ್ತಂ ||